

di ; k i fl /nhl kBh

18 फेब्रुवारी, 2006

^ekÖ; k Lolukrhy feBh unli** 10 gtkj fucak jk"Vñ rhus fLodkjys
MkKdyke ; kah fotR; k 6 fo | kF; kñ kh 10 fefuVs ppkZ dsyh

राष्ट्रपती डॉ.ए.पी.जे. अब्दुल कलाम यांनी शुक्रवारच्या मुंबई भेटी दरम्यान वेळतावेळ काढून डॉ.किरीट सोमैया यांनी आयोजित केलेल्या "माझ्या स्वप्नातील मिठी नदी" या निबंध स्पर्धेच्या 6 विजेत्या विद्यार्थ्यांना विमानतळावर बोलावून त्यांचे कौतुक केले. त्यांच्या स्वप्नातील मिठी नदी व 26 जुलैची घटना यासंबंधी त्यांचे अनुभव व विचार ऐकले. मुख्यमंत्री विलासराव देशमुख यांना बोलावून मा. राष्ट्रपतींनी हे दहा हजार निबंध आपणही पहावेत, विद्यार्थ्यांचे अनुभव व त्यांच्या कल्पना महाराष्ट्र सरकारनेही बघाव्यात अशी सूचना केली. राष्ट्रपतींनी 500 निबंधाचा एक गट्टा दिल्लीला स्वतः बरोबर नेला.

भाजपा नेते डॉ.किरीट सोमैया व भाजयुमो यांनी गेल्या महिन्यात "मिठी बचाव मुंबई बचाव" या अभियाना अंतर्गत "माझ्या स्वप्नातील मिठी नदी" या विषयावर निबंध स्पर्धा आयोजित केली होती. 10,782 विद्यार्थ्यांनी यात भाग घेतला व मराठी, हिंदी, इंग्रजी, गुजराती व उर्दू अशा विविध भाषेतून आपले सुंदर निबंध लिहिले. डॉ.सोमैया यांनी मा. राष्ट्रपती यांना विनंती केली होती की, आपल्या मुंबई भेटी दरम्यान आपण आम्हांला वेळ दिल्यास हे निबंध आम्ही आपणांस सुपूर्द करू इच्छितो आणि या स्पर्धेतील 6 विजेत्या विद्यार्थ्यांची भेट घडवू इच्छितो. राष्ट्रपती महोदयांनी सोमैया यांची विनंती स्विकारली व कालच्या आपल्या मुंबई भेटी दरम्यान सायं.7.00वा. मुंबई विमानतळावर सोमैया यांना भेटीसाठी बोलाविले होते. 1) कु. प्रविण विनोद तिवारी, इ.9वी, ईडन हायस्कूल, कुर्ला, 2) शेख अंजुमतारा मोहम्मद यासीन, इ.8वी, 3) शीतल दिनेश साळुंके, इ. 5वी, ईश्वरदास भाटिया हायस्कूल, कुर्ला, 4) अर्जुन सींग सोळंकी, इ. 10वी, योगीराज विद्यालय, कुर्ला, 5) श्रिजा नायर, इ. 10वी, सेंट जूड हायस्कूल, साकीनाका, 6) मेघना नाडर, इ. 7वी, सेंट झेवियर्स स्कूल, विक्रोळी या विजेत्या विद्यार्थ्यांनी राष्ट्रपतींना भेटून आपले विचार प्रकट केले.

श्रिजा नायर हिने लिहिलेला निबंध राष्ट्रपतींनी वाचला. तिने सुचविलेले मिठी नदी सुधारणेचे मुद्दे राष्ट्रपतींनी चर्चिले.

शेख अंजुमतारा हिने मिठी नदीबद्दल केलेली कल्पना – कविता राष्ट्रपतींनी ऐकली.

"मिठी नदी बन गई है विष का प्याला
मानव के अत्याचार ने उसे यमदूत बना डाला
थी, जो जीवनदायिनी, क्यों बनी रणचंडिका
या मानव ने उसकी इज्जत पे हाथ डाला"

राष्ट्रपतींनी विद्यार्थ्यांना मिठी नदी स्वच्छ व सुंदर करण्याचे महत्व समजाविले. मिठी नदीची सद्य स्थिती काय आहे तेही त्यांनी विद्यार्थ्यांना विचारले. डॉ.सोमैया यांनी 1 मार्च पासून आता सगळ्या ठिकाणी काम सुरु होणार असल्याची माहिती मा. राष्ट्रपतींना दिली.

i fl /nh l fpo